

কণ্ঠৰ সুবায়লী

সকলো বিলাই মই

হওঁ চিৰবিজ্ঞা

সুন্দৰ পুঞ্জি পুন্ড

নৱ নৱ সুবেবে হওঁ অভিযুক্তা

ঘূৰি ঘূৰি বিজ্ঞা

ঘূৰি ঘূৰি বিজ্ঞা।

উষাৰ হাঁহিতে

উন্মেষি

নিজৰ সৌন্দৰ্য্য মই

নিজেই বিচাৰি যাওঁ

সোণৰ সন্ধিয়ালে,

তবঙ্গ-লীলায়িত ভঙ্গ লয়লাসী

বনকিত কঙ্কন, কিঙ্কিনী বোলে

গুঞ্জৰি মুঞ্জৰি

কণুকজুতুক বুন বোলে,

বহুত চৰণ-নেপুৰ

দিগন্ত ধ্বনি তাৰ

মুখবিত ললিত-বলিত মধু বিজুলী-সুৰ।

তালে

তালে

তাৰ

দিগঙ্গনা নাচে,

নাচে সুৰবালা,

আকাশ-পৃথিৱী নাচে

ত্ৰিভুবনবালা

জ্ঞান-বেলি নীপায়লীমালা।

মই

অমৃতছন্দা

মুক্তাপ্রপাত সমা

অলকানন্দা,

ভাঙি দিওঁ আত্মাৰ

অলস-বিলস মোহতন্দ্রা,

মই

মূৰ্চনা

উত্তৰমস্ত্রা।

ময়েই উষা

অমলা-ধৱলা

উদ্ভাসি পূৰ্বাচল

ময়েই শুকুলা আলোক-কমল

সৰুৰুহ শতদল।

অনাত্মাত মই

আলোক সুবভি

জ্যোতিৰভূদয় ছন্দুভি

মস্ত্র বজাই যাওঁ,

সঙ্ঘা

নলিতা

কাস্তাৰ দৰে

যমুনা-গঙ্গা ত্ৰিবেণীৰ ধাৰে

উচ্ছল জল

উৎস উছলি,

বিয়পিম মই আকাশ চৌৱাই

বৈ যাম মই পৃথিবী শুৱাই

নাচি যাম মই খলক লগাই

বাৰিষাৰ নৈ

বিয়াকুল হৈ

বিবসনা মই

আলোকৰ নৱধল

জ্যোতিকাৰ জন্মল।

নৱজগতৰ

ময়েই জ্যোতিকা

শুভ্ৰ-কনক কিৰণমালিকা,

কল্যাণী মই

মহাকল্যাণৰ

ময়েই স্বস্তিকা।

দেশে দেশে যাম

সাগৰে-নগৰে

অস্তৰে-প্রাস্তৰে

গাঁৱে-ভূঞা যাম

কুটাৰে-ভুবনে

তিনি ভুবনৰ

হৃদয়ে হৃদয়ে

মন্দিৰে-মছজিদে

মই

জ্বলাম অগ্নিবাতি,

মহামনীষাৰ

জ্যোতিসমুত্তা

ময়েই স্বৰ্গজ্যোতি

মই ভাস্তিৰ ধ্ৰুৱজ্যোতি।

নৱজীৱনৰ

নৱআলোকৰ

অগ্নি-অমৃত জ্বালি,

মোৰ গৰ্ভতেই

আহি থিত্ত দিয়ে

মহাপ্ৰতিভাৰ

প্ৰচণ্ড অংশুমালী।

কক্ষত মোৰ

শোভিছে ইন্দ্ৰ, মহাজ্ঞানেন্দ্ৰ,

তাৰকা চন্দ্ৰজ্যোতিষ্ক অৰ্কমালা,

প্ৰভাত কিৰণ কৰ সুবধুনী

অগ্ৰগামিনী

ময়েই অগ্ৰবালা।

মোৰ অস্তৰ যায় জ্বলি

বন্ধন যায় খুলি

কোনে প্ৰতিভা কৰিলি মুকলি ?

প্ৰাণ কৰে আকুলিবিকুলি।

কোন তই

নৱৰবি

প্ৰাগজ্যোতিষৰ কবি !

শ্বেত বীণা বন্ধাবি

গায়ত্ৰী ওঙ্কাবি

আনি দিলি প্ৰাণলৈ মহাজাগৰণ,

গৰ্ভভেদী মোৰ

ইকি শিহবণ !

জাগিলো ভাঙি-ছিঙি

ভোঁহাবি-বিদাবি মই

শতাব্দী স্মৃতিৰ

শিলা আৱৰণ।

মোৰেই লগতে জাগ

অযুত নিযুত যত

আজিও যি স্মৃতি মগন,

নৱআলোকৰ তানে, গন্ধে, বৰ্ণে, গানে

আজি হ'ল নাৰীৰ বোধন।

জাগ আজি অসমৰ আকাশ অৱনী,

জাগ আজি অসমৰ গাভৰু শুৱনী

জাগা আজি পূৰ্বধৰিত্ৰী

জাগা আজি অসমা বিছৰীবালা

লীলাৱতী, খনা, জনা, মৈত্ৰী।

জাগ অ' শৈলমালা

জাগ পৰ্ব্বতীয়াবালা

জাগ ভৈয়ামৰ সোণ-ধান,

আহাঁ তুমি স্বৰ্ণধ্বজ অসমীয়া

নৱীন যোৱান!

উচ্ছল

সুচ্ছল

লুইতৰ ৰূপজল

গোঁসানী খোজেৰে গৈ,

সাগৰ-তীৰ্থ কৰে

এৰি নীলাচল

পাব হৈ যায় সন্ধ্যাচল,

সেইদৰে আজি মই

জগত-তীৰ্থ লৈ যাম,

কবি সমদল

জ্ঞানৰ বাহিনী লৈ প্ৰতাপী প্ৰবল।

আজি মোৰ আলোকযাত্ৰা,

স্বৰ্ণধ্বজা মই

জগতৰ

পদূলিয়ে

যাব মোৰ নৱশোভাযাত্ৰা ;

অসমীয়া ছোৱালীৰ

আলোকৰ বাটে বাটে

বহু শতাব্দীৰ পিছে

হ'ব জয়যাত্ৰা।

হিন্দুকুমাৰী ময়ে

দিলোঁ আজি মঙ্গল উকলি

লাগি য'ক দেশে দেশে

উহুলিয়ুহুলি।

জয়শিৰী, জ্ঞানশিৰী, সত্যশিৰী,

ধনশিৰী, মনশিৰী, স্বৰ্ণশিৰী

সোণপাহী, বনপাহী, সেউতী, মালতী

আইকণ, আইদেউ, যত পুষ্পৱতী

অমলা, সুমলা, ময়ে নলিনীবালা

বজাওঁ শঙ্খ ময়ে

লওঁ গন্ধমালা।

মন্দিৰে, মন্দিৰে

ধূপ-দীপ চন্দনেৰে

জ্বলাই নতুন এক চাকি

দেওধনী হৈ নাচি,

আলোকৰ কৰিছোঁ আৰতি  
জাগা-জাগা পূৰ্ব-ভাৰতী !

ময়ে ইছলামীবালা

বুকুত শোভিছে মোৰ

কোৰাণ-ছৰিফৰ

কহিনুৰমালা ।

জুবিদা-জুলেখা ময়ে

ময়ে মনিৰুণ,

সেঁওতাত উজ্বলিছে

প্ৰতিভাৰ সোণ ।

মাইজান, সোণজান

অকমানিজান ময়ে মোতিজান

দিছোঁহি আজান

দিছোঁহি আজান ।

নামাজ নমিতা মই

ৰমজানব্ৰতা মই

লুইতৰ পাবতেই

ফুলাই তুলিম মোৰ

অতিকৈ আপোন

আবৰীয় জোনালীৰ

সোণালী সপোন ;

অসমীয়া জীৱনৰ

ময়ে ন-জোন ।

ময়ে ন-জোন ।

নতুন দিনৰ বাবে

নতুন পোহৰ হাঁহে

ময়ে সেই নতুনৰ বাঁতি  
 কুৰ্নীছ কৰি ময়ে  
 নতুনৰ আলোকক  
 আনিছো মাতি  
 আনিছো মাতি  
 সোঁ বেলি-বাঁতি।

ঘবে ঘবে  
 বজোৱা ছেতাৰ,  
 একতাৰা,  
 বহুতাৰা  
 সহস্ৰবাৰ।  
 মিনাৰে মিনাৰে চৰে সোণাৱালী ভাতি,  
 মছজিদ-দৰগাই  
 দীপাৱলী পাতি  
 দিয়া, দিয়া লাখে মমবাতি  
 মই ইছলাম-জ্যোতি।

উলুপী ময়েই  
 ময়েই লাইছাপী  
 স্কৰ্ণী ময়েই  
 কণ্ঠকলাপী,

বাগ-বাগিনীৰ  
 আলাপ-বিলাপ  
 আভোগ সঞ্চাৰি  
 গুণ্ণৰি থাকোঁ  
 মুগ্ধৰি উঠে ললিতকুণ্ণ  
 সুবতে শিহৰি,



মধুমল্লাৰ বেহাগী সোহাগী

সুৰ নাগপাশে গই

অৰ্জুন বীৰকো

বাঙ্কিছাটি মোৰ চৰণত দিলে ধৈ।

বক্রবাহন মোৰ-সস্তানেই

পৃথিৱীজিতকো জিনি

জিলিকিছে বীৰমণি।

মণিপুৰিকা মই

লাস্ততে মোৰ হাশ্ব নিজৰে

নৃত্য-মুগ্ধ যত কোঁৱৰৰ

চিৰনমস্কা মই।

বেউলা ময়েই

মুহিলোঁ মহাকাল,

মহাসাধনাৰ দীপ্তিয়ে মোৰ

শোভিছে শুভ ভাল

জিনিলো মহাকাল।

মৰণে চৰণধূলি লৈ গ'ল,

স্বামী লখিন্দাৰ সঞ্জীৱিত হ'ল

সতীৰ সত্য-সবিতা প্ৰকাশ দেখি

পিনাকুপাণিৰ ডম্বৰুৱে থাকে

মনে মনে ভাল লেখি;

দিয়ে মহাকালে

স্বামীক আমুস

প্ৰাণৰ নৃত্য দেখি।

কুণ্ডিলপানীৰ

ময়েই কল্পিণী

শ্যামৰ বাঁহীটি শুনি  
 বিগিকি বিগি,  
 থাকেঁ গুণি গুণি  
 গুমৰি গুমৰি থাকেঁ  
 নভোনীল জুইবেই  
 বাসনা পুৰি।

শ্যামৰ

চৰণৰ

নেপুৰৰ

শুনি থাকেঁ

কনজুননি

জুনজুননি ;

সোণৰ সি বাঁহীটিৰ

ভূবন তুলোৱা সেই

নিছিগা ধাৰেবে বোৱা

অনন্ত সুবৰ

অমৃতধ্বনি।

আকুল ই মৰমৰ

ভূতি-মিনতি

পূৰাই ওলায়হি

কৃষ্ণমণি

নবীন দুৰ্বাদল সম অমুপাম,

নবেন্দু সুন্দৰ শ্যাম।

পৰ্বত-পাহাৰী

ভৈয়াম নগৰী

সকলো সামৰি

মোৰ

হিমাড্ৰি প্ৰদেশীকপ  
পূৰ্বভাৰতীকপী হৈ মই  
ধৰিছোঁ ভাৰতীকপ  
মোৰ জাগিছে বিশ্বকপ।

হিমাড্ৰি চৰণৰ  
সেউজী অৰণ্যৰ  
মহানিৰ্জ্জনত  
তপস্শ্ৰাৰ বান্ধীকি-বনত,  
দূৰ্দম বসন্ত জাগে  
মহাপ্ৰতিভাৰ সমাগম  
ভেদি শাস্ত্ৰ আগম-নিগম।

সেই গহনৰ  
মহাতপঃক্লিষ্ট এক  
শৈল-শিখৰৰ  
বক্ষ ঝৰি  
নামে এক আলোক-সম্পাত  
এক মহাজ্যোতি প্ৰপাত।

জ্ঞানসিক্ত  
শুক্ৰ ঐশ্বৰ্যত  
সত্তন্নাত হৈ তাতে  
সমৃদ্ধ বেগেৰে আহি  
মোক তুলি ল'লেহি শিৰত  
মই আজি  
মই আজি নবালোক-কুঞ্জৰ বাহিনী  
জন-গণ-জগ-মন তীৰ্থগামিনী।  
আহাঁ, আহাঁ, আহাঁ তেস্তে  
অসমৰ নবীন যোৱান।

চৌষষ্ঠী

শ্বেত হয়

জুৰি লৈ

চৌষষ্ঠী কলাৰ

ত্যাগৰ গাঙীৰ লৈ

অস্ত্ৰ লৈ মহা সাধনাৰ।

স্বৰ্ণধ্বজ

বথখন

নিয়া আগে আগে

সংযত বেগে ;

আহাঁ যত পণ্ডিত সমাজ

আহাঁ যত জ্ঞান অধিৰাজ,

মৌলানা, মৌলবী আহাঁ

পিকি লৈ পোহৰৰ তাজ

ব'লা লগে-ভাগে

শ্বেত হয়যুক্ত বথ যায় আগে আগে।

আহাঁ যত, নৃত্যকুশলী

আহাঁ যত

সুৰ বনমালী,

চিত্ৰলিখিকা আৰু

শিল্পী-শিপিনী,

আহাঁ যত জ্ঞান-কৃষ্ণকান্ত

আহাঁ মেধা মণীষা-বাণীকান্ত

বিজ্ঞান-লখিমী আহাঁ

আহাঁ যত

সাহিত্যৰ

সুমন্ত শ্ৰীমন্ত

সুকান্ত শ্ৰীকান্ত

বৰাগীৰ বীণ লৈ বীণব'ৰাগীও আহাঁ

ব'লা ভাগে ভাগে

নবীনৰ বথ যায়, সোৱা আগে আগে।

আহাঁ যত

অগ্ৰগামিনী

অগ্ৰবালা

অসমৰ ধ্যানবতা বিদ্বষীবালা

পিন্ধি লৈ চিন্তাৰ মুকুতামালা।

আহাঁ যত কলাবিশাৰদ

বিশাৰদ সুবদ

সঙ্গীত-নাৰদ,

আহাঁ চিত্ৰকৰ

কাৰুকাৰ, খনিকাৰ

নাট্য-সূত্ৰধৰ,

আহাঁ শিলাকুটিবৃন্দ

অসমীয়া স্থপতিৰ

নবীন ভাস্কৰ আহাঁ

আহাঁ আহাঁ ৰূপৰ কোৱঁৰ

আহাঁ যত পুত্ৰ অসমৰ।

আয়তী

নামতী আহাঁ

বিহুৱতী কুঁৱৰীসকল।

কবিকুল শিৰোমণি

মহাকাবি আহাঁ তুমি,

ছন্দৰ মালা পিন্ধি  
 ফুলাই কবিতাফুল অমল-নিৰ্মল,  
 সমদল শোভা কৰি  
 সুবৰ্ণৰ শৰায়ে শৰায়ে ধল ধল  
 সুফুলিত হোৱা আজি  
 লাখে লাখ  
 প্ৰতিভাৰ বিকাশ কমল।

সকলো সমাজ ব'লা  
 নিজা নিজা  
 বিশিষ্ট মাজে

বিবিধৰ মাজে মাজে  
 বিচিত্ৰ সুন্দৰৰ  
 একসুৰা বাঁহীটি বাজে।

মুক্ত ক'বা আজি  
 সপ্তসুৰা গ্ৰামময়  
 সপ্ততন্ত্ৰা  
 মহাশ্বেত বীণাখনি  
 সঞ্জীৱনীমন্ত্ৰা।

সমুদ্ৰফুলিত  
 আঙুলি বুলোৱা  
 আই পঙ্কজনেত্ৰী,  
 মুক্ত-বিমুক্ত কৰি  
 সমস্ত ধৰিত্ৰী।

গায়ন-বায়ন উঠা,  
 উঠা ওজাপালি।

কলি-জটাজাল ফালি  
 বোৱী সুৰ-গঙ্গা

উলঙ্গ অঙ্গ

কঁপি কঁপি

আনি দিয়া কপ ভূমিকম্প,

অলিয়াবলিয়া হৈ

মাৰা জগজম্প।

জীৱন-মৰণ ভুলি

বিজুলী নাচনী

উঠা দেওধনী,

দ্রোণীভাব

চৰণৰ আঘাতৰ

মন্ত্ৰতে উৰি

ছন্দৰ তৰা য'ক

উফৰি উফৰি।

ছন্দুভি বেণু-বীণা

মুকলী-শঙ্খ

ভুলি লোৱা লাসে লাসে

অভিনৱ ভঙ্গ।

মন্দিৰা, খোল-তাল

বোৱী বোৱী ভোবতাল,

বজ্জনজনাই যাওক

আকাশ-পাতাল

কৰি তালফাল।

ঢাক-ঢোল জয়-ঢোল

যত অঙ্গোপাঙ্গ

বজোৱা মৃদঙ্গ।

শঙ্কৰী-সাহিত্যৰ

হীৰা-জহৰত

নীলমণি পদ্মবাগ

মণি-মৰকত

ইন্দ্রধেনু যেন

জ্বলে বাখৰত

ফটিক পাতেৰে চোৱা

সোণৰ কাঠিৰে বোৱা

কাষে কাষে ধৰা বৰজাপি,

সূৰ্য্যমণ্ডলৰ দৰে

চৌভিতি উজ্জলাই

জলমল্ জলমল্

থংক কঁপি কঁপি

বহুময় জাপি ।

ব'লা সমদল

উখলমাখল

কৰি টলমল্ সাতোখন সাগৰৰ জল ।

আলোক ঐবাৰত

গজেন্দ্রবাহিনী মই,

ময়ে কামৰূপা

হ'লো জ্যোতিকপা ।

আজি মোৰ

আলোকযাত্ৰা,

স্বৰ্ণধ্বজা মই

জগতৰ পদূলিয়ে

যায় মোৰ

মহা শোভাযাত্ৰা,

অসমীয়া ছোৱালীৰ

জোনাকী বাটেদি



আজি

মঙ্গলযাত্ৰা

পূৰ্বভাৰতী জয়

জয়-জয়কাৰ

অৰুণ কিৰণ জ্যোতি

কৰিছে প্ৰচাৰ

কৰিছে প্ৰচাৰ

কৰিছে প্ৰচাৰ।

৩-৬-৪৩

কলিকতা

}

# ପୁଅଁତେ ଶାବର ଅଗ୍ନିସୁବ

। ସମ୍ପ୍ରଦାୟ ତତ୍ତ୍ଵ

## জ্যোতি-শব্দ

বণ—বণ—বণ

আলোড়ন কম্পন

ঘনঘোব গবজন

অস্ত্রব বন বন

সীমান্তে-প্রান্তে

শত্রু যে অগণন

—অসমীয়া জীৱনৰ সন্ধিক্ষণ।

চাৰিওকাষেদি বেৰি

অসম আহিলে ঘেৰি

আৰু যে নসহে দেৰি,

বজা অসমীয়া

শৰাইঘটীয়া

বজা, বজা বণ-ভেৰী,

অসমীয়া হুছিয়াৰ

শত্রু পালেহি ছুনিবাব।

যুদ্ধ মাথোন

যুদ্ধ

যুদ্ধ নহলে

নহ'ব ৰুদ্ধ

আজি অসমী যে অৱৰুদ্ধ।

যুদ্ধহে মাথোন

লাগিব যুদ্ধ

হাবিও যুদ্ধ, জিনিও যুদ্ধ  
যুদ্ধ মাথোন যুদ্ধ।

অসমৰ বিহুতলী

পথাৰৰ সোণকলি

শেৰালি-তগৰ ফুল

ফুলি থকা পদূলি,

গচকি-খচকি হেঁৰ

উকৰালে ধূলি

উকৰালে ধূলি।

দেশ বাখিবলে' তই

বিচাৰি সঁজুলি আন

নৰ লাচিতৰ তৰোৱাল,

জয়-ফোট পিন্ধি তই

ল হেৰ উজ্জলাই

শুভ্ৰ কপাল।

চহৰৰ, নগৰৰ

মাটি-বাৰী অসমৰ

গাঁও-ভূঁই যত হাট-বাট

সকলো শবাইঘাট।

শবাইঘটীয়া দলে

সদলবলে

শুধ চিত্ লৈ আগবাঢ়ি গ'লে,

হ'ব তোৰ জয়

নাই, নাই ভয়

অশুভ্ৰ মনৰ কৰ্ম যে বিফল।

সুশুদ্ধ ইচ্ছাৰ সৰ্ব্বজয়ী বল  
জীৱনৰ যুদ্ধ হ'ব সফল  
সষ্টম যুঁজাৰ দল।

তই অসমীয়া  
শৰাইঘটীয়া  
তই যে অগ্নি-বীৰ্য্য  
জ্বলি উঠ নৱ-সূৰ্য্য!

দেশ যায় জ্বলি  
ঘৰ যায় হ'লি  
চোতালত দিলে শত্ৰুৱে ভৰি  
এতিয়াও জানো তোৰ বুকুখন  
যোৱা নাই দেই-পুৰি ?

কব সোণকালে  
ফালি মোহ-জ্বাল,  
ওলা, ওলা তই  
মুহুৰি কপাল,  
হীনতাভৰ্তকৈ যত্নও ভাল।  
অসমীয়া হুছিয়াৰ  
শত্ৰু যদিও ছুনিবাৰ  
হে যাৰ ছাবখাৰ।

ভাষাত শত্ৰু  
দেশত শত্ৰু  
কলা-সাহিত্যত  
সঙ্গীত-শিল্পত  
সোমাল শত্ৰু তোৰ ভিতৰত  
শত্ৰু আহিছে বেয়া বতৰত,